



መግለጺ ግንባር ሃገራዊ ድህነት ኤርትራ

ብኣጋጣሚ መበል 28 ዓመት ጽምብል ሃገራዊ ናጽነት ኤርትራ

ህዝብና ምእንቲ ሃገራዊ ናጽነቱ ሰፍ ዘይብል መስዋእቲ ዝኸፈለዮ። ይኹን ዳኣምበር፡ ብስንኪ ዲክታቶርያዊ ስርዓት ኢሳያስን ዝኸተሎ ዘሎ ፖሊሲታት ግህሰት ወልቃውን ሓባራውን ሓርነታትን፤ ህዝቢ ምድካይን፤ ኩሉ ጽፍሒታት ሕብረተ ሰብ ብሓፈሻ፤ እቶም ናይዚ ህልዊ መደረኽ ፍርቂ፤ ናይ መጻኢ መዋእል ድማ ብምሉኡ መጻኢ ዕድልን ተስፋ ዚንበረሎም መንእሰያት ሃገር ብፍላይ፤ ንሰደት ምጉራት፤ ብዝተፈላለዩ ምስምሳት ኣብ ኩሉ ዕድመታት ዜጋታት ደረት ኣልቦ ኣስገዳድ ኣገልግሎት ምጽዓን፤ ዓሰርተታት ኣሻሓታት ሰላማውያን ዜጋታት ብዘይ ፍርዲ ኣብ ኣብያተ ማእሰርቲ ምድጓንን፤ ኣባይቲ ምጽጋን ይኹን ምህናጽ ምእጋድን፤ ኣብ ከተማታትን ገጠራትን ዝተሰርሑ ኣባይቲ ምፍራስን.....ወዘተ፤ ኮታ ኣብ ሰንሰለታዊ መግዛእታዊ ባዕዳዊ መዋእላት ካብ ዝተራኣዩ ግፍዕታት ኢምቢዛ ብዝኸፈኡ፡ ኤርትራዊ ዜጋን ሃገሩን ኮነ ኢልካ ንምድምሳስ ዝግለመ መርሓ ፖሊሲ ዕንገዕ ብምኽታልን፤ ኣብ ኣስታት ሳላሳ ዓመታት ዕድመ ናጽነት ኣብ ናይ ኤርትራውያን ስነ ኣእምሮ ኩሉ ዓውዲታት ሂወት ዝተንከፈ መንፈስ ተስፋ ምቕራጽ ተኣታቲዮዮ።

ህዝቢ ኤርትራ ብናይ ኢሳያስ ቂምን ጽልኢን ዕሱብነትን ዝተገደደ ስንኩፍ ናጽነት፤ ወይ ድማ ምምላስ መግዛእቲ፤ ካብ ክልቲኡ ሓደኡ ክመርጽ ክግደድ መታን፤ ትሕዝቶ ሃገራዊ ናጽነት ኤርትራ ንምፍሓቕ ኢሳያስን ጉጅልኡን ኣብዘም ዓመታት ናጽነት፡ ብዘሎምም ዓቕሚ ከም ዝጸዓቱ ህዝቢና ተረድእዎሎ።

ናይ ሎምዘበን ዝኸሪ መበል 28 ዓመተ ጽምብል ናጽነት፤ ኣብ ከምዚ ናጽነት ዝተገደደ ኩነታት ክመጽእ እንከሎ ብሓደ ሸነኽ፡ ተስፋታት እናዓበዩ ይኼድ ደኣምበር፤ በቲ ካልእ ሸነኽ ተወሰኸቲ ብድህሃትንውን ተሰቢሙ ይመጽእ ኣሎ። ካብ'ቲ ተስፋታት ካኣ ዲክታቶርያዊ ስርዓት ኢሳያስ፡ ብድሕሪቲ ምስ መንግስቲ ኢትዮጵያ ዛሬት ርሕቀታቱ ዘይተነጸረ ስምምዕ ሰላም ምፍራም፡ ምናዳ ምናዳ ብግህዶ ንሃገራዊ ልዑላውነት ኤርትራ ዝትንክፍ መርገጺታት ብምንጽብራቕ፤ ኣብ ኣዝዩ ድኹም ባይታ ወዲቕ ኣሎ። ኣብ ቅድሚ ህዝቢ ኤርትራ ካብ'ቲ ዝሓለፉ ጊዜያት ኣብዚ ወቅቲዚ ብዝደገፈ ሕፍራቱ ይቃላዕውን ምህላው ኩላህና ንከታተሎ ዘሎና ጉዳይዮ። ህዝባዊ ተቃውሞታት ብምብራኽ፡ ኣብ ኩሉ ኣገባባት ማሕበራዊ መራኽቢታት (ሶሻል መድያ) ብወልቀ ይኹን ብእኩብ፤ ዲክታቶርያዊ ስርዓት ኢሳያስ ይውደቕ ዝብሉ ጭርሖታትን ምንቅስቃሳትን ይስስኑ ኣለዉ። ከምኡውን ኤርትራዊ ተቃውሞ ካብ ህልው ዝኣኢ ስርዓት መንጸፍ ብምስራብ፡ ብፍላይ ኤርትራዊ ሃገራዊ ባይቶ ንዲሞክራሲያዊ ለውጢ ካብ ጊዜ ምስረታኡ ኣትሒዞ ዝነበሮ ቅውላው ብምውጻእ፡ ካልኣይ ሃገራዊ ጉባኤኡ ምዕዞት ምኽኣሉ፡ ኣብ ሃገርና ዲሞክራሲያዊ ለውጢ ንምርግጋጽ እጃሙ ከበርክት ዳግም ተስፋ ዝህብ ስለዝኾነ፡ ኣብ ሓፈሻዊ ኤርትራዊ ርኢዮ ደሓን ዝኾነ ተቐባልነት ክረከብ ይኸውን ኣሎ። እዚ ተግባራዊ ንክኸውን ድማ፡ መሪሕነት ሃገራዊ ባይቶ ምእንቲ ኩሉ ሃገራዊ ዓቕሚታት ኣብ ሓባራዊ ተጋድሎ ብምጥርፍና ሰፊሕ ሃገራዊ ሽርክነት መላእ ሓይልታት ለውጢ ንምርግጋጽ፡ ምስ ካብኡ ወጻኢ ዝርከቡ ፖለቲካውን በርጌሳውን ሓይልታት ንዝኾነ ብዘይምግላል ፍቱሕ ዘይቅድመ ኩነታዊ ሃገራዊ ዘተ ብቁልጡፍ ንምክያድ ቅሩብ ክኸውን ይግባእ። ኣብ ፍሉይ ኩነታት ምህላውና ኣስተዳልና፡ ኣብ'ቲ ንኩላህና ብዝተሓተ ስምምዕ ዘሰምርና ዝግበዩ ሃገራዊ ጉዳይ ብምትኩርን፡ ካልኣዊ ፍልልያት ንጎነ ብምግዳፍን፡ ሓባራዊ እዋናዊ ዕላማ ንምዕዞት ብማዕሪ ኪንቃለሰሉ ይግባእና።

ንሕና ግንባር ሃገራዊ ድህነት ኤርትራ ምእንቲ ምቅልጣፍ ተግዋትነት ልዑል ሃገራዊ ጉዳይና፡ ምስ ኩሎም ኣብ ሃገርና ዲሞክራሲያዊ ለውጢ ንምርግጋጽ ዝቃለሱ ፖለቲካዊ፤ በርጌሳዊ፤ ግንባራትን ጽላላትን ሃገራዊ ሓይልታት ኢድ ንኢድ ተታሓሲዝና ኩሉ ገድላዊ ዓቕሚታትናን ዝምድናታትናን ጸረ ስርዓት ኢሳያስ ንምውጻል ቃልና ነሓድስ። ከምኡውን ኩሉ ሃገራዊ ክፍልታት ህዝቢ ብሓፈሻ፤ ኣካዳማውያን፤ ርእሰ ማላውያንን ኣብ መድያ ዝዋፈሩ ሰብ ሞያን ድማ ብፍላይ፡ ዲክታቶርያዊ ስርዓት ንምውጻቕ ከሰናኸሉ ዝኸለሉ ኩሉ ዓይነት ተግባራት ብምርሓቕ ዓቕሚታቶም ኣብ ተግዋትነት ተጋድሎ ህዝቢና ንሓርነትን፡ ሰብኣዊ ክብረትን፡ ብመስዋእትን ረሃጽን ሰቕያትን ህዝቢና ዝተገዛመ ሃገራዊ ናጽነት ምዕቃብን፤ከውዕሎ ግንኣጽን።

ታሪኽ ንዋላ ሓደ ስለዘይምሕር፡ ዕድመ ስልጣን ስርዓት ኢሳያስ ዘናውሕ ኣብ ማሕበራዊ መራኸቢታት (ሶሻል መድያ) ጸረ ተጋድሎ ህዝብና ብፍላጥ ይኹን ብዘይፍላጥ ጸለመታትን ምትፍናንን ዝነዘሙን፡ ሓድነትን ልዑላውነትን ኤርትራን፡ ሃይማኖታውን ማሕበራውን ክብሪታት መካወኒታት ሕብረተ ሰብ ኤርትራን ዝትንክፉ ብርዕታትን ድምጺታትን ካብ ተግባራቶም ክቆጠቡ ንጽውዕ። ህዝብና መስዋእቱ ብግህዶ ይኹን ብሰቱር ኣብ ዕዳጋ ኣውራጃም ምስ ጸላእቱ ኪመሓዘዉ ዝጸነሑ ኣብ ሚዛን ፍትሒ ዘቅርቡሎም መጻልቲ ርሑቕ ከም ዘይኮነ ክፍልጡ ይግባእ።

ናብ ተጋድላይ ህዝቢና እነቅርብ መልእኽቲ ካላ፡ ደወል ሰዓት ምድሕን ህዝቢና ትቀርብ ስለ ዘላ፡ ተጋድሎኡ ከዛይድን ንመጻኢ ዳግማይ ሓጎሱ ክቐራረብን መታን፡ ንዋላ ሓደ ዘይተገልልን ዘይተዋሰንን ንኲሉ እትሓቑፍ ሃገረ ኤርትራ ንምህናጽ፡ መሳርዑ ከሰምርን ሕድሕድ ምክብባር ዝያዳ ከጸንዕን ንጽዊዕ።

ህዝቢና ካብ ነዊሕ እዋናት ግዳይ ምስፍሕፋሕ ዕላማታት ኢትዮጵያ ኮይኑ ጸንሑዮ። መዘዙ ድማ ዛሬት ኣየሕወዮን። ኣፍደገ ናይ'ቲ ታሪኻዊ ተጻብኦን ናይ ምስፍሕፋሕ ሕልናን ኢትዮጵያ ንሓዋሩ ንምዕጻው፡ ኣብ መንጎ ኤርትራን ኢትዮጵያን ፍትሓዊ ፍታሓት ዘድልዮም ብዙሓት ጉዳያት ከም ዘሎዉ ዝሳሓት ኣይኮነን። ግንባር ሃገራዊ ድሕነት ኤርትራ፡ ኣብ መንጎ ክልቴኦን ሃገራት ይኹን፡ ኣብ መንጎ ሃገራት ዘባና፡ ፍትሓዊ ሰላም ዘሰፍን፡ ሕድሕድ ሃገራዊ ልዑላውነት ዘኸብርን ኣብ ውሽጣዊ ጉዳያት ካልኦት ጣልቃ ምእታው ዝኸልከልን ውዑላት ሰላም ብመትከል ከም ዝድግፎ ደጊሙ የረጋግጽ። ንልዑላውነት ኤርትራ ዘጉድል "ውዑል ሰላም" ግን፡ ብርግጽ ንዝምድና ክልቴኦን ሃገራት ናብ ዝሓለፈ መሓዘን ኩናት ንድሕሪት ዝመልስ'ምበር፡ ናይ ሓቓኛ ፍትሓዊ ሰላም ባብ ዘርሕው ከምዘይከውን ደጊምና ነረጋግጽ። ስለዝኾነ እምበኣር፡ መንግስቲ ኢትዮጵያ ምስ ስርዓት ኢሳያስ ኣብ እትገብር ዝምድና ብዑምቀት ክትርእዮን፡ ናይ ሕድሕድ ሃገራዊ ልዑላውነትን ሕድሕድ ሃገራዊ ረብሓታትን ምኽባር መሰረት ብምግባር፡ ብቅንዕና ኣብ ናይ ክልቴኦ ህዝቢታት ሕርፍ ነባሪ ሰላም ክትውግን ነማሕጽን። እዚ ካላ ብመሰረት ኣህጉራዊ ብይን ዶብ ክልቴኦን ሃገራት ኣብ ባይታ ብግብሪ እንክይተመልከተ ክኸውን ዝኸእልን ኣይኮነን። ኣብ ርእሲኡ ድማ ዲክታቶር ኢሳያስ ድልየት ህዝቢ ኤርትራ ኣይውክልንዮ። ደጋጊምና ከም ዝገለጽናዮ፡ እዚ ስርዓት'ዚ ዘይ ሕጋዊ ስለዝኾነ፡ ምስ ኢትዮጵያ ይኹን ምስ ካልኦ ዝኾነት ሃገር ንሃገራዊ ልዑላውነትን ሃገራዊ ረብሓታትን ኤርትራ ዝትንክፍ ዝፈራርሞም ውዑላት፡ ንህዝቢ ኤርትራ ቀይድቲ ስምምዓት ኣይኮኑን።

ንሕና ግንባር ሃገራዊ ድሕነት ኤርትራ ጽምቢል ሃገራዊ ናጽነት ኤርትራ ኣብ ንዝከረሉ ህሞት፡ ንፊታዊና ህዝቢ ሱዳን ብዝካይዶ ዘሎ ሰውራኡ ልዑል ሞንስና እናገለጸና፡ ኣብ ሱዳን ሰላምን ምርግጋእን ንምስፋን፡ ኣብ መንጎ ኩሎም ወገናቱ ሰላማዊ ዲሞክራሲያዊ ለውጢ ዘውሒስ ስምምዕ ክብጽሕን፡ ናብ ዝለዓለ ሙሉእ ዓወት ክሰጋገርን ዘሎና ሰናይ ትምኒትና ንገልጽ። ከምኡ'ውን ኣብ መላእ ቀርኒ ኣፍሪቃ ተረዶኢታት ሓርነትን ሰላምን ዲሞክራሲን ክዝርጋሕ ተስፋና ዓቢ'ዮ። ዝተፈላልዩ ሓይልታት የመናውያን ኣሕዋና ነቲ ዝካየድ ዘሎ ኣዕናዊ ኩናት ጠጠው ከብሉን ክድሕን ዝካኣል ንምድሓን መንገዲ ዘተ ክኸተሉን ኣትሪርና ንጽውዕ።

ኤርትራ ናጽን ሓራን ኮይና ክትነብር'ያ!!
ውድቀት ንዲክታቶርያዊ ስርዓት ኢሳያስ!!
ዘልኣለማዊ ክብርን ሞንስን ንስዉኣትና!!

ፈጻሚ ኣካል ግሃድኤ